

साईं अमां सनेह जी अद्भुत कथा थो गायां ।

आहे सुधा खां सवादी पर पारु कीन पायां ॥

साईं अ जे पावन प्रेम ते अमड़ि प्राण मुग्ध थियड़ा

हर हर मिठे उमंग सां पाए साईं अ दर में लियड़ा

मां अमड़ि जे अनुराग खे साह साह सां साराहियां ॥

श्री जू अमड़ि क्यास में साईं अ दिलि झुरी आ

अमड़ि मिठी अ जी हींअ में सा हुबिड़ी थी हरी आ

हर हर चवे हरी कींअ इहा विरूंह दिलि वसायां ॥

हक दीहुं कृपा मां साईं अ अमड़ि सदु कयो आ

वेहु गद्विजी ओरियूं अमड़ि आर्यलि जा गुण चयो आ

रोई चयो अमड़ि आ मां त किथे लाइकु आहियां ॥

दीनता ते दानी दिलबर वेतरि घणो ढरियो आ

बोयो बिजड़ो रस विरूंह जा अमड़ि काजु सरियो आ

थी विरूंह जी वेसाहिणि पंहिजा भाग भला भायां ॥

नवां नवां भाव बुधाइनि कथा विरह जी गाए

साईं बि अमां उमंग मां नितु नओं आनन्द पाए

रस प्रेम रूप ब्रेई पोइ कींअ न मां कुद्रायां ॥

हिक दींहु विनोदी वीरण चयो भाउ बुधाइ खोले
अमां गहिरो रसु वसायो पंहिजी दिलि जूं गिलिड़ियूं गोले
साई बि मगनु थियड़ा पर पंहिजा भावड़ा लिकाया ॥

होरियां होरियां उतां उथी मथे कुटिया चढ़ी वियड़ा
वाइड़ी थी अमड़ि मिठिड़ी अमां ठप ई ठरी पियड़ा
कयो छलु था किशन वांगे मां गोपी त नाथ नाहियां ॥

कुछु समय खां पोइ जदहीं साई मथां लही आया
दिनो अमड़ि मिठी अ दोरापो वाह वाह संतनि राया
तदहीं साई अदभुत् रस जा ब ट्रे बोलिड़ा बुधाया ॥

तुंहिजे ऊंचे अनुराग जी दिठी सीर जदहीं वहंदी
दिलिड़ीअ चयो इन्हीअ रस ते पंहिजी पहुंच कान पवंदी
तदहीं भजी वियुसि भोरी हाणे छा मां गाल्हायां ॥

अमां रोई चयो साई सभु द्राति तवहां जी आहे
मां गरीबिड़ी निमाणी बियो आयसि किथां पाए
तवहां आहियो सिक जा सागर मां बूंद लाइ लीलायां ॥

चिरु जीओ अमड़ि साई रस राज जा निवासी
दिलिड़ी दिए दुआऊं आनन्दड़ो अविनाशी
सतिसंग जे सम्राट जा मां मंगल थी मनायां ॥